

ЗАПОЧНЕТЕ СОПСТВЕН ИНТЕРНЕТ БИЗНИС

## До посетители преку пребарувачите


*Доколку имаше компјутер и интернет врска, можеше уште веднаш да го започнеш вашиот електронски бизнис. Кога е Интернетот во прашање, само небош е граница. Продавајши македонско вино во Лондон, кинески скапери во САД, или, шак, рекламирај просфор ширум светот. Ако сите таленирани, креативни и узорни, можеби ќе успеете да изградите вистинска On-Line империја или ќе креираате само профитабилен семеен бизнис. Доколку сте вработени, слободното време искористете го да остварите доходиштетни приходи или, едноставно, уживајте во вашиот ново лукративно хоби.*

Интернет пребарувачите претставуваат најзначајен извор на нови посетители за онлине бизнисите. Според некои истражувања, околу 50% од новите посетители на веб страниците потекнуваат токму од пребарувачите. Само во САД, во текот на еден месец има помеѓу 7 и 8 милијарди пребарувања. Пребарувач со најголемо учество во пребарувањата е Google, со преку 50%. Следуваат Yahoo со околу 20%, MSN со 12% и AOL – 6%, со тоа што AOL го користи пребарувачкиот систем на Google. Останатите пребарувачи имаат незначително поединечно учество во вкупните пребарувања.

Пребарувачите работат по принципот на внесување клучни зборови или фрази, врз основа на кои се добива листа на релевантни резултати (веб страници) составени од наслов во форма на линк и краток опис. По внесувањето на клучните зборови, пребарувачот за извонредно кратко време ги исфрла резултатите, т.е. оние страници кои ги содржат внесените клучни зборови. Веб страниците што ќе се појават меѓу првите 10 резултати, односно на првата страница со резултати, по правило добиваат најголем број од посетителите. Притоа, од 1.000 пребарувања, првият добива околу 800 клика, вториот 600, третиот 500 итн, додека помалку од 15% од посетителите на пребарувачот преминуваат на втората страница со резултати. Оттука е сосема јасно дека, за да се добијат посетители, треба високо да се котира помеѓу резултатите, меѓутоа недвомислено се наметнува прашањето – зашто и како помеѓу стотици илијади и милиони резултати за одредени клучни зборови, некои страници котираат при врвот, додека други се наоѓаат на втората, десеттата или сто и првата страница при пребарувањето.

За да ги рангираат резултатите по релевантност за внесените зборови, пребарувачите користат т.н. пребарувачки алгоритми. Алгоритмите предвидуваат преку 100 различни фактори од кои зависи позицијата на рангираната веб страница. Паралелно со развојот на пребарувачките алгоритми, вебмастарите и уредниците на веб страници развиле техники за прилагодување на своите страници на барањата на алгоритмите, со цел да котираат повисоко на листата резултати. Со текот на времето, техниките и методите на прилагодување на веб страниците прераснуваат во комплексно знаење кое се скрекава под називот Search Engine Optimization (SEO) или Оптимизација на пребарувањето. Оптимизацијата на пребарувањето претставува континуирана и се посложена активност, главно поради два фактори. Прво, постои огромна конкуренција која, исто така, цели кон повисоки места во пребарувачите и второ, се поголемата софистицираност на алгоритмите, кои воедно се и деловна тајна на Интернет пребарувачите, како заштита од можните злоупотреби и манипулации на листите со резултати.

Поради големата популарност на пребарувачите и Оптимизацијата има големо значење за Интернет бизнисите, бидејќи



Пишува:  
м-р Златко Бежовски  
[zbezovski@yahoo.com](mailto:zbezovski@yahoo.com)

нејзината примена носи бројни и квалитетни посетители на веб страниците. Квалитетот на посетитеите се должи на самот факт дека пребарувањето се заснова на внесување клучни зборови, што значи дека тие имаат конкретна потреба поврзана со она што го пребаруваат и очекувано е да реагираат соодветно на понудата на веб страницата на која ќе пристигнат. Притоа, и стапката на конверзија или очекуваниот profit на 1.000 посетители е нејзисок во однос на сите други методи на рекламирање на веб страниците. Друга огромна предност на Оптимизацијата е тоа што секој посетител е бесплатно добиен (доколку не се смета вложениот труд), за разлика од некои други активности, како што е, на пример, PPC рекламирањето.

За да се постигне успех на долг рок со оптимизацијата на пребарување, најважно е да се креира содржина за посетитеите, а не за пребарувачите, што е грешка на голем број вредници. Притоа, се разбира, важно е да се следат и правилата на оптимизација. Од тие причини, на Оптимизацијата треба да се гледа како на сеопфатен маркетиншки концепт, чија цел е да се доволат потребите на посетитеите на долг рок. Тоа значи дека оптимизацијат не треба да е насочена само за привлекување посетитеите, туку тие да се претворат и во постојани посетители и клиенти, а тоа ќе се постигне со креирање квалитетна содржина и понуда. Во тој контекст, и развојот на Интернет пребарувачите е насочен кон служење на високо релевантни резултати, т.е. веб страни кои нудат вистински предности за посетитеите.

Со оглед на тоа што Оптимизацијата на пребарувањето е комплексна активност, следните неколку четвртоци ќе бидат посветени на оваа проблематика. Во меѓувреме, може да се запознаете со тајните на оптимизација на следната адреса: [www.seomoz.org/article/beginners-1-page](http://www.seomoz.org/article/beginners-1-page)

Следниот четврток:  
Избор на клучни зборови